



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	24	2020



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdnewssabarimala2021@gmail.co

ശബരിമലയിൽ വിപുലമായ സംവിധാനങ്ങളുമായി ഫയർഫോഴ്സ് ശബരിമല മണ്ഡല-മകരവിളക്ക് തീർത്ഥാടനത്തോട് അനുബന്ധിച്ച് ഫയർഫോഴ്സ് ഒരുക്കിയിരിക്കുന്നത് വിപുലമായ സുരക്ഷാ, സേവന സംവിധാനം.

നിലയ്ക്കൽ, പമ്പ, സന്നിധാനം എന്നിവിടങ്ങൾ കേന്ദ്രമാക്കി 125 ജീവനക്കാരെയും അഗ്നിരക്ഷാ ഉപകരണങ്ങളും ഫയർഫോഴ്സ് വിന്യസിച്ചിട്ടുണ്ട്. രക്ഷാപ്രവർത്തനം, തീപിടുത്തം, കോവിഡ് പ്രതിരോധ പ്രവർത്തനം തുടങ്ങിയ കാര്യങ്ങൾക്ക് ഫയർഫോഴ്സിന്റെ സഹായം തേടാം. ഏത് അടിയന്തിര സാഹചര്യം നേരിടുന്നതിനും സജ്ജമാണെന്ന് സന്നിധാനം സ്പെഷ്യൽ ഫയർഫോഴ്സ് ഓഫീസർ എസ്. സുരജ് പറഞ്ഞു. മണ്ഡലകാലത്ത് ഡ്യൂട്ടി മാറിവരുന്ന ജീവനക്കാർക്ക് അതതു വകുപ്പുകളുമായി ചേർന്ന് ബോധവൽക്കരണം നൽകുമെന്നും അദ്ദേഹം പറഞ്ഞു.

കോവിഡ് പശ്ചാത്തലത്തിൽ അണുനശീകരണ പ്രവർത്തനങ്ങൾക്ക് വലിയ മുൻതൂക്കമാണ് ഫയർഫോഴ്സ് നൽകുന്നത്. ക്ലോറിനേറ്റ് ചെയ്ത ജലം ഉപയോഗിച്ച് ഒന്നിടവിട്ട ദിവസങ്ങളിൽ വലിയ നടപ്പന്തലും സന്നിധാനവും കഴുകി ശുചീകരിക്കുന്നുണ്ട്. സാമൂഹിക അകലം, മാസ്ക്കിന്റെ ഉപയോഗം

എന്നിവ സംബന്ധിച്ചും ബോധവൽക്കരണം നൽകുന്നു. ഫയർഫോഴ്സിന്റെ കോവിഡ് പ്രതിരോധ പ്രവർത്തനങ്ങൾക്കായി സന്നിധാനം സ്പെഷ്യൽ സ്റ്റേഷൻ ഓഫീസർ എസ്. ഗോപകുമാറിനെ നോഡൽ ഓഫീസറായി നിയോഗിച്ചിട്ടുണ്ട്. കോവിഡ് പ്രതിരോധത്തിനായി വിവിധ വകുപ്പുകളുമായി യോജിച്ചാണ് ഫയർഫോഴ്സ് പ്രവർത്തിക്കുന്നത്. ഒപ്പം അഗ്നി സുരക്ഷാ ബോധവൽക്കരണവും നടത്തി വരുന്നു. ദേവസ്വം ബോർഡുമായി ചേർന്ന് കഴിഞ്ഞ ദിവസം സന്നിധാനത്ത് മോക്ക് ഡ്രിൽ സംഘടിപ്പിച്ചു. അടിയന്തിര സാഹചര്യങ്ങളിൽ ഫയർഫോഴ്സിന്റെ സേവനം ആവശ്യമുള്ളവർ 101 എന്ന നമ്പരിലോ, 04735-202033 എന്ന നമ്പരിലോ ബന്ധപ്പെടണം.

ഫോട്ടോ അടിക്കുറിപ്പ്- ഫയർ ഫോഴ്സ് ടീം- ശബരിമല സന്നിധാനത്തെ ഫയർഫോഴ്സ് ടീം.

ഫോട്ടോ അടിക്കുറിപ്പ്- ഫയർ- രക്ഷാപ്രവർത്തനത്തിനായി ഫയർ ഫോഴ്സ് സജ്ജമാക്കിയിട്ടുള്ള ഉപകരണങ്ങൾ.

(പി.ആർ. ശബരി-42)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	24	2020



ശബരിമല പത്രക്കുറിപ്പ്-2

ഫോൺ : 04735-202664

www.prd.kerala.gov.in, prdnewssabarimala2021@gmail.co

ശബരിമല തീർത്ഥാടനം: സുരക്ഷിതമായി മല കയറാം; കോവിഡ് പരിശോധനയ്ക്ക് വിപുലമായ സംവിധാനം

കോവിഡ് വ്യാപനത്തെ പ്രതിരോധിച്ച് ശബരിമല മണ്ഡല മകരവിളക്ക് തീർത്ഥാടനം സുരക്ഷിതമായി നടത്തുന്നതിന് ആരോഗ്യവകുപ്പിന്റെ നേതൃത്വത്തിൽ വിപുലമായ സംവിധാനങ്ങളാണ് ഒരുക്കിയിട്ടുള്ളത്. ഇതിന്റെ ഭാഗമായി 24 മണിക്കൂറിനുള്ളിൽ എടുത്ത കോവിഡ് നെഗറ്റീവ് സർട്ടിഫിക്കറ്റ് ശബരിമലയിൽ എത്തുന്ന തീർത്ഥാടകർ, കച്ചവടക്കാർ, ഡ്യൂട്ടിക്ക് എത്തുന്ന ജീവനക്കാർ എന്നിവർക്ക് നിർബന്ധമാക്കിയിട്ടുണ്ട്.

നിലയ്ക്കൽ ബേസ് ക്യാമ്പിൽ കോവിഡ് ടെസ്റ്റിനുള്ള വിസ്ക് (വാക്കിംഗ് സ്ക്രീനിംഗ് കിയോസ്ക്) സൗകര്യം ലഭ്യമാണ്. തീർത്ഥാടകർക്ക് ആന്റിജൻ പരിശോധനയാണ് വിസ്കുകളിൽ നടത്തുന്നത്. 20 മിനിറ്റിനുള്ളിൽ ഫലം ലഭിക്കും. കോവിഡ് പരിശോധനയ്ക്ക് സർക്കാരിന്റെ ഒരു വിസ്കും മൂന്നു സ്വകാര്യ വിസ്കുകളുമാണ് നിലയ്ക്കൽ പ്രവർത്തിക്കുന്നത്. ഇതിൽ സർക്കാർ വിസ്കിൽ രാത്രി 12 മുതൽ പുലർച്ചെ നാല് വരെയും ഉച്ചയ്ക്ക് ഒന്നു മുതൽ അഞ്ച് വരെയും പരിശോധനയുണ്ട്. നിലയ്ക്കലെ മൂന്ന് സ്വകാര്യ വിസ്കും 24 മണിക്കൂറും പ്രവർത്തിച്ചു വരുന്നു. 625 രൂപയാണ് ആന്റിജൻ പരിശോധനയ്ക്ക് നിരക്ക്.

ശബരിമല ഡ്യൂട്ടിക്ക് എത്തുന്ന ജീവനക്കാർക്ക് സർക്കാർ വിസ്കിൽ കോവിഡ് പരിശോധന സൗജന്യമാണ്. പരിശോധനയിൽ കോവിഡ് പോസിറ്റീവാണെന്ന് കണ്ടെത്തിയാൽ അവരെ പ്രാഥമിക ചികിത്സ നൽകി പെരുനാട് കാർമൽ സിഎഫ്എൽടിസി യിലേക്കോ, ഹോം ഐസൊലേഷൻ താത്പര്യപ്പെടുന്ന പക്ഷം അവരെ സ്വന്തം വീടുകളിലേക്കോ മടക്കി അയയ്ക്കും. വിസ്കിനോട് അനുബന്ധിച്ച് ഡോക്ടർമാർ, നഴ്സുമാർ, ജൂനിയർ ഹെൽത്ത് ഇൻസ്പെക്ടർമാർ, വോളന്റിയേഴ്സ് എന്നിവരുടെ സേവനവും ലഭ്യമാണ്. വളരെ അവശ്യഘട്ടം ഉണ്ടായാൽ മാത്രം പമ്പയിലും സന്നിധാനത്തും കോവിഡ് പരിശോധന നടത്തുന്നതിനും സംവിധാനം ഒരുക്കിയിട്ടുണ്ടെന്ന് ജില്ലാ മെഡിക്കൽ ഓഫീസർ(ആരോഗ്യം) ഡോ.എ.എൽ. ഷീജ പറഞ്ഞു.

കോവിഡ് നെഗറ്റീവ് സർട്ടിഫിക്കറ്റ് കൈവശം ഇല്ലാത്ത തീർത്ഥാടകർ, കച്ചവടക്കാർ, ഉദ്യോഗസ്ഥർ എന്നിവർക്കായി നിലയ്ക്കലിന് പുറമേ കുമ്പഴ, തിരുവല്ല, കുമ്പസ എന്നിവിടങ്ങളിൽ സ്റ്റേപ്പ് കിയോസ്കുകൾ ഒരുക്കിയിട്ടുണ്ട്. തീർത്ഥാടകരെത്തുന്ന പ്രധാന റയിൽവേ സ്റ്റേഷനുകളായ തിരുവല്ല, ചെങ്ങന്നൂർ, കോട്ടയം എന്നിവിടങ്ങളിലും സ്റ്റേപ്പ് കിയോസ്കുകൾ ഉടൻ പ്രവർത്തനം ആരംഭിക്കും. രോഗ പ്രതിരോധത്തിന്റെ ഭാഗമായി കോവിഡ് പ്രോട്ടോക്കോൾ പാലിക്കുന്നുണ്ടെന്ന് ഉറപ്പുവരുത്താൻ ശക്തമായ സംവിധാനങ്ങളാണ് നിലയ്ക്കലിൽ സർക്കാർ ഒരുക്കിയിട്ടുള്ളത്.

(പി.ആർ. ശബരി-43)

ശബരിമലയിലെ നാളത്തെ (25.11.20) ചടങ്ങുകൾ

- 5 മണിക്ക്.... നട തുറക്കൽ
- 5.05 ന്..... അഭിഷേകം
- 5.30 ന് ...ഗണപതി ഹോമം
- 7 മണി മുതൽ 11 മണി വരെനെയ്യഭിഷേകം
- 7.30 ന് ഉഷപൂജ
- 8 മണി മുതൽ ഉദയാസ്തമന പൂജ
- 11.30 ന് 25 കലശാഭിഷേകം
- തുടർന്ന് കളഭാഭിഷേകം
- 12 ന് ഉച്ചപൂജ
- 1 മണിക്ക് നട അടയ്ക്കൽ
- 4 മണിക്ക് ക്ഷേത്രനട തുറക്കും
- 6.30ദീപാരാധന
- 7 മണിക്ക്പടിപൂജ
- 8.30 മണിക്ക്അത്താഴപൂജ
- 8.50 ന് ഹരിവരാസനം സങ്കീർത്തനം പാടി 9 മണിക്ക് ശ്രീകോവിൽ നട അടയ്ക്കും.

(പി.ആർ. ശബരി-44)

ഫോട്ടോ അടിക്കുറിപ്പ്-കോവിഡ് ടെസ്റ്റ്-

നിലയ്ക്കൽ ബേസ് ക്യാമ്പിൽ ആരോഗ്യവകുപ്പ് ഏർപ്പെടുത്തിയിട്ടുള്ള കോവിഡ് ടെസ്റ്റിനുള്ള വിസ്മിൽ (വാക്കിംഗ് സ്ക്രീനിംഗ് കിയോസ്ക്) സാമ്പിൾ ശേഖരിക്കുന്നു.

വാർത്തകൾ ഇനി കാണാം... കേൾക്കാം... വായിക്കാം...



PRD LIVE

PRD LIVE
ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും **PRD LIVE** ലഭ്യമാകും. പ്ലേ സ്റ്റോറിൽ നിന്നും **PRD LIVE** ഡൗൺലോഡ് ചെയ്യാം.